

Врз основа на член 28 од Закон за заштита и благосостојба на животните („Службен весник на РМ“ бр.149/14, 149/15 и 53/16), член 36 од Законот за локална самоуправа („Службен весник на РМ“ бр.05/02) и член 38 од Статутот на Општина Гевгелија („Службен гласник на Општина Гевгелија бр.25/06, 08/10, 18/14, 13/20, 02/21 и 05/21 год.), Советот на Општина Гевгелија на седницата одржана на ден 12.04.2024 ја донесе следната програма:

## **ПРОГРАМА**

**за контрола на популацијата на бездомни кучиња и контрола на кучиња со сопственик затекнати на јавна површина на територијата на Општина Гевгелија за 2024 година**

### **I. Вовед**

Со оваа програма се утврдуваат активностите за третирање на бездомни кучиња, како и кучињата со сопственик затекнати на јавна површина, условите, организацијата и обемот на извршувањето, како и начинот на финансирањето.

За решавање на проблемот поврзан со зголеменото присуство на бездомни кучиња, односно за контрола на нивниот број, од страна на Светската здравствена организација за заштита на животните и позитивните законски прописи во Република Македонија, единствено е можен хуманиот начин на третирање на овие животни. Хуманиот третман подразбира згрижување и заштита на животните, но и заштита на безбедноста и здравјето на граѓаните во општината.

### **II. Цели на програмата**

Општата цел на Програмата е определување на општи мерки и активности што треба да се превземат на територијата на општината за ефикасна контрола и заштита на популацијата на бездомни кучиња, како и контрола на кучињата со сопственик затекнати на јавна површина и третман согласно прописите од областа на ветеринарното здравство и благосостојбата на животните.

### **III. Предмет на програмата**

Предмет на програмата е определување на мерки и активности што треба да се превземат во 2024 година за ефикасна контрола на популацијата на бездомни кучиња и кучињата со сопственик затекнати на јавна површина, како и начинот на постапување. Активностите за хумано третирање на бездомни кучиња-скитници на територијата на Општина Гевгелија ќе опфатат:

- заловување на кучињата кое ќе го вршат шинтери од прифатилиштето,
- транспорт до прифатилиште кое ќе го вршат шинтери од прифатилиштето,
- прием и преглед од доктор по ветеринарна медицина кој ќе го врши доктор по ветеринарна медицина од избрано ветеринарно друштво, се до добивање дозвола од АХВ за отварање на ветеринарна амбуланта во склоп на прифатилиштето,
- лабараториско испитување на заразни болести согласно прописите од областа на ветеринарното законодавство, вклучувајќи испитување од болеста лајшманиоза со земање на крв од доктор по ветеринарна медицина од избрано ветеринарно друштво се до добивање дозвола од АХВ за отварање на ветеринарна амбуланта во склоп на прифатилиштето,
- ветеринарно медицинскиот третман на кучињата,овариохистеректомија и орхиектомија, ќе го врши доктор по ветеринарна медицина од избрано ветеринарно друштво се до добивање дозвола од АХВ за отварање на ветеринарна амбуланта во склоп на прифатилиштето
- постоперативно сместување и нега,кое ќе се одвива во прифатилиштето
- вакцинација и дехелментација и доколку е потребно лекување, ќе ја врши доктор по ветеринарна медицина од избрано ветеринарно друштво се до добивање дозвола од АХВ за отварање на ветеринарна амбуланта во склоп на прифатилиштето,

-обележување со микрочип, ќе го врши доктор по ветеринарна медицина од избрано ветеринарно друштво се до добивање дозвола од АХВ за отварање на ветеринарна амбуланта во склоп на прифатилиштето

- тест за социјализација ќе се врши во прифатилиштето од страна на лиценциран доктор по ветеринарна медицина и добиено решение од АХВ за вршење на тестот за социјализација ,

-враќање на заловените кучиња на реонот на нивно заловување или вдомување на кучињата, кое ќе го вршат вработени лица од прифатилиштето

- еутаназија на кучињата кои се болни и опасни по средината (болести и агресивност ) согласно прописите од областа на ветеринарното здравство, доктор по ветеринарна медицина од избрано ветеринарно друштво

- едукација и подигнување на јавната свест кај населението кое ќе биде спроведено од страна на Општина Гевгелија и ЈПКД Комуналец-Гевгелија.

Активностите за хумано третирање на кучиња со сопственици затекнати на јавна површина без присуство на сопственикот на територијата на Општина Гевгелија ќе опфатат:

-заловување на кучињата кое ќе го вршат шинтери од прифатилиштето,

-идентификување на сопственикот преку читање на податоците од вградениот микрочип преку ВИС ( ветеринарен информационен систем)

-известување и санкционирање на сопствениците на кучето.

Надлежноста за извршување на активностите од оваа програма Општина Гевгелија ги има доделено на ЈПКД Комуналец - Гевгелија со Одлука на Совет. За таа цел ЈПКД Комуналец - Гевгелија има склучено договор за извршување на услуга за заловување, стручен третман на кучиња скитници и нерегистрирани кучиња со економски оператор кој ги исполнува со закон пропишаните услови за извршување на опишаната активност. ЈПКД Комуналец - Гевгелија ќе постапува и благовремено ќе го извести избраниот извршител на дејствијата, по претходна писмена или усна пријава од страна на граѓаните, но и по сопствено утврдување дека бројот на овие животни на територијата на општината е значително зголемен.

#### **IV. Престој во прифатилиште, ветеринарно-медицински третман и понатамошно постапување со третираните кучиња**

Заловените кучиња се транспортираат до прифатилиште, кое е регистрирано и има одобрување од Агенцијата за храна и ветеринарство на Република Македонија. Кучињата се сместуваат во кафези за карантинско сместување до добивање на резултати од анализа на крв од овластена лабораторија (лабораторија за паразитарни заболувања Факултет за ветеринарна медицина –Скопје) и се врши набљудување на кучињата од страна на докторот по ветеринарна медицина кој врши преглед на заловените кучиња и ги спроведува сите мерки согласно закон и тој одредува кои од нив ги исполнуваат критериумите за еутаназија.

Еутаназијата се врши:

-во согласност со важечките законски прописи и наредби;

-кога животното е заболено од заразна или паразитска болест која претставува опасност за здравјето на луѓето - зооноза (лишманијоза),

-кога кучињата преставуваат опасност кон луѓето или другите животни во околината, што се утврдува со тест за социјализација извршен од лиценциран доктор по ветеринарна медицина (вработено лице во прифатилиштето) и добиено решение од АХВ за вршење на тестот за социјализација,

Медицински третман на здрави кучиња се врши на следниот начин:

Сите клинички здрави животни се транспортираат до Ветеринарно друштво кое е одобрено од Агенцијата за храна и ветеринарство за ветеринарно-медицински третман на бездомните кучиња од прифатилиштето за што треба да се поседува валиден склучен договор, односно во

посебен дел за оперативно и болничко лекување во прифатилиштето доколку го поседува. Сите животни кои по мислење на ветеринарен доктор ги исполнуваат критериумите за операција се оперираат-стерилизираат/кастрираат. По завршената операција и пост оперативно опоравување животните се враќаат назад во прифатилиштето, односно во делот за престој во прифатилиштето каде се врши нивно редовно хранење и постојан надзор од страна на обучени лица.

Прифатилиштето се одржува согласно санитарно-хигиенските прописи: боксовите во прифатилиштето редовно се чистат, се врши дезинфекција и дезинсекција, а по потреба и соодветна дератизација на целиот простор. Изведувачот на Програмата е должен да склучи договор со овластен оператор за нештетно отстранување на лешеве и нус производи од животинско потекло, во специјално изградена гробна јама на соодветна комунална депонија, а исто така ќе ги собира и транспортира фекалиите/отпадот од прифатилиштето. Непосредно при напуштање на прифатилиштето кучињата се вакцинираат против болеста беснило и се третираат со средство против ендопаразити и ектопаразити. Третираните кучињата и обележани со микрочип се враќаат на реонот на заловување или се вдомуваат, а сите кучиња (вклучувајќи ги и вдомените) се регистрираат во ветеринарно информативниот систем (ВИС Систем). Приоритет ќе се дава на вдомување на животните.

## **V. Едукација и подигнување на јавната свест кај населението**

Подигнувањето на јавната свест е клучна за справување и хуман третман на кучињата скитници. Изведувачот на Програмата е должен да обезбеди комуникација со граѓани преку разни форми на комуникација, да спроведува едукативни и промотивни активности за подигнување на јавната свест за постапување со бездомни кучиња, да организира акции и настани за вдомување на кучиња.

## **VI.Обем на активности**

Програмата предвидува заловување и третирање на 100 до 150 бездомни кучиња годишно. Активностите ќе се одвиваат по потреба.

По спроведената проценка за 2023 година проценето е дека на територијата на Општина Гевгелија има 370 бездомни кучиња

Овластено лице во ЛПКД „Комуналец“- Гевгелија прима повици од граѓаните во работни денови од 07 до 15 часот, а во неработни денови пријавите се примаат преку Систем 48, каде има скитници и писмено по електронски пат го известува економскиот оператор за термин на заловување.

По повикот во првите (дневни) активности ќе се извршуваат редовните увиди и контроли на прометните појаси, согласно Програмата, но и ќе се интервенира по повик од граѓани. Кучињата треба да минале третман во прифатилиште да се кастрирани, микрочипувани, да им биде ставена маркица жолта на увото или околовратник. За истите кучиња се води регистар.

## **VII. Планирани активности**

ЛПКД „Комуналец“ – Гевгелија планира отварање на ветеринарна амбуланта во склоп на веќе отвореното прифатилиште за згрижување и хумано третирање на бездомни животни крај Пречистителната станица. Изведбените работи се при крај и по добивање на дозвола од Агенцијата за Храна и Ветеринарство ќе почне со работа.

### **VIII. Финансирање**

Финансирање на Програмата се врши од средствата обезбедени во Буџетот на Општина Гевгелија. За предметна програма се планирани финансиски средства од 710 000 денари за набавка на опрема и 590 000 денари за тековни трошоци.

Плаќањето ќе се врши врз основа на извршена реализација.

### **IX. Извршител**

Носител на активностите од оваа Програма е ЈПКД „Комуналец“ - Гевгелија, врз основа на претходна согласност на Советот на Општината Гевгелија. Извршителот ќе биде избран годишно на Јавен оглас преку Јавни набавки согласно позитивните законски происи.

### **X. Надзор**

Надзор над извршувањето на Програмата врши Градоначалникот на Општина Гевгелија. Инспекциски надзор врши Одделението за инспекциски работи - Инспекторат на Општина Гевгелија преку инспекторите за комунални работи. Работата и активностите по Програмата се под надзор и на Агенцијата за храна и ветеринарство.

### **XI. ЗАВРШНИ ОДРЕДБИ**

За спроведените активности на терен, изведувачот е должен да изготвува извештаи кои ќе бидат доставени до ЈПКД „Комуналец“ - Гевгелија.

Оваа Програма влегува во сила наредниот ден од денот на објавувањето во „Службен гласник на Општина Гевгелија“.

Бр.09-581/1  
12.04.2024 год.  
Гевгелија

Претседател  
на Советот на Општина Гевгелија,  
**Патрик Матх**

с.р.